

# बुद्धा स्मृति पार्क व बोरिंग कैनाल रोड बने नजीर

संवाददाता ■ पटना

फ्रेजर रोड स्थित बुद्धा स्मृति पार्क और बोरिंग कैनाल रोड को नजीर के रूप में पेश किया जा सकता है. बुद्धा स्मृति पार्क के समीप सुबह से शाम तक वाहनों की पार्किंग होती थी. यहां दर्जन भर दुकानदार ठेला लगा कर समान बेचते थे. निगम व जिला प्रशासन ने कई बार अतिक्रमणकारियों को हटाया, लेकिन कोई लाभ नहीं हुआ. कुछ देर बाद ही यहां ऑटो व दुकानें फिर नजर आने लगती थीं.

**यहां कभी था अतिक्रमणकारियों का कब्जा, आज नहीं दिखती कोई दुकान**

बाद में नगर निगम, जिला प्रशासन व बुडको प्रशासन ने संयुक्त रूप से अतिक्रमणकारियों के खिलाफ कार्रवाई करना शुरू की और आज बुद्धा स्मृति पार्क के समीप कहीं वाहन खड़ा नहीं होता, ठेला-खोमचा भी नहीं लगाया जाता. वहीं, स्टेशन गोलंबर व स्टेशन रोड के पास हर वर्ष तीन-चार बार अभियान चलाया जाता है, फिर भी यह

दुकानें व वाहनों की पार्किंग जारी है.

वहीं, बोरिंग कैनाल रोड स्थित पार्किंगवाले स्पेस में राजापुर पुल से लेकर हड़ताली मोड़ तक कभी अतिक्रमणकारियों का कब्जा था. इसे अतिक्रमणमुक्त करा कर (आइडिया ऑफिस के सामने छोड़ कर) वाहनों को पार्क कराया जाने लगा है. इससे यहां जाम की समस्या काफी हद तक नहीं रही. लोग खाली जगह में वाहन लगा कर मार्केटिंग कर रहे हैं. वहीं, बोरिंग रोड चौराहे पर अतिक्रमण के कारण अब भी रोज जाम लगता है.